

بِسْمِ اللّٰهِ الرَّحْمٰنِ الرَّحِیْمِ

نظرات

سخت افسوس ہے ۶ ستمبر کو یوپی گورنمنٹ کے سب سے زیادہ سنیئر آئی، سی، ایس ممبر ریونیو بورڈ سید صدیق حسن صاحب نے اچانک داعی اجل کو لبیک کہا اور اس دنیا سے رخصت ہو گئے، انتقال سے صرف پانچ روز پہلے یعنی یکم ستمبر کو عصر کی نماز کے بعد دارالعلوم ندوۃ العلماء، لکھنؤ کی مجلس انتظامیہ کا جلسہ تھا، مرقم سے وہاں ملاقات ہوئی، حسب عادت بڑے تپاک اور گرم جوشی سے ملے، جلسہ کے اختتام پر ہم سب کے ساتھ مسجد ندوہ میں مغرب کی نماز پڑھی، باہر نکلے تو راقم الحروف اور دوسرے حضرات کے ساتھ دس پندرہ منٹ بات چیت کرتے رہے اور پھر مولانا عبدالماجد صاحب دریا بادی کو اپنے ساتھ لے کر میں ٹیجہ کر رخصت ہو گئے، اس وقت دیکھنے میں کافی تندرست اور ہشاش بشاش تھے اور اس بات کا دم و گمان بھی نہیں ہو سکتا تھا کہ بس اب عالم آب و گل میں پانچ دن کے ہمان ہیں، پاکستان میں ایک قریبی عزیز کا انتقال ہو گیا تھا اُن کی تعزیت کرنے کی غرض سے اپنی بیوی اور بیٹی کے ساتھ لاہور جا رہے تھے، امرتسر پہنچ کر کسٹم وغیرہ کے مراحل سے گزرنے کے لئے ایک متعلقہ افسر کی میز کے سامنے جا کر کھڑے ہوئے اور حیب سے پاسپورٹ نکال کر افسر مذکور کی طرف بڑھا رہے تھے کہ وقت بوجھ و آ پہنچا، یک بیکل کی حرکت بند ہو گئی اور دھڑام سے زمین پر گر پڑے، لوگوں نے دیکھا تو مرغِ روح قفسِ عنصری سے پرواز کر چکا تھا۔

”ان اللہ وانا الیہ ساجعون“

مروجہ کی شخصیت عجیب و غریب کمالات و اوصاف کی جامع تھی، حکومت کے اعلیٰ افسر ہونے کی حیثیت سے نہایت لائق و قابل، بڑے نیک نام اور حکومت اور پبلک دونوں کی نگاہ میں معتد اور قابل احترام تھے ہر معاملہ میں سرکاری ہو یا غیر سرکاری اُن کی ایمان داری اور دیانت پر سب کا ایمان تھا، ضرورت مندوں کے ساتھ ہمدردی و ہمسگاری اور عملاً ان کی امداد و اعانت اس قدر عام اور ہمہ گیر تھی کہ ایک ہم ہمیشہ ہندو دوست کی اس کی زندگی میں مدد کے اور اس کی موت کے بعد اُس کے بچوں کو اپنی تربیت میں لے کر اور اُن کو اعلیٰ تعلیم دلا کر مروجہ نے انسانیت و شرافت کا جو غیر معمولی مظاہرہ کیا لکھنؤ کے بانبرا صاحب پرنسپی نہیں ہے پانچ ہزار روپیہ ماہوار خواہ پاتے تھے، لیکن اس کا اکثر و بیشتر حصہ غریبوں اور ضرورت مند اصحاب یا اداروں پر خرچ ہوتا تھا، دین داری کا یہ عالم تھا کہ کئی برس مسلم یونیورسٹی علی گڑھ کی اکرکیٹو کونسل کے ممبر رہے، میننگ کے درمیان جب کبھی ظہر، عصر کی نماز کا وقت آتا تھا مروجہ پابندی کے ساتھ نماز ادا کرتے تھے، جدید طبقہ میں اللہ کے فضل و کرم سے دین دار لوگوں کی کمی نہیں ہے لیکن اگر معرفت و ولایت کی حقیقت قلب کا سوز و گداز اور نظر کی پاکبازی ہے تو اس میں کوئی شبہ نہیں کہ حال میں اس طبقہ نے دو بزرگ ایسے پیدا کئے ہیں جنہیں جتنے تکلف ولی اور صاحب باطن و معرفت کہا جا سکتا ہے، ایک جنوبی ہند کے ڈاکٹر مولوی عبدالحق، اور دوسرے یہ سید صدیق حسن، یہ دونوں خدا کو پیارے ہو گئے، مگر حقیقت اسی طرح کے حضرات ہیں جن کے دم سے مذہب اور شرف و مجد انسانی کی عزت و آبرو اس زمانہ میں قائم ہے، اور ان کی پاک و صاف زندگیاں اس حقیقت کا روشن ثبوت ہیں کہ جو شخص فکر و عمل کے اعتبار سے سچا اور سچا مسلمان ہوتا ہے اُس کا وجود دستر پائے خیر و برکت ہوتا ہے، اپنوں کے لئے بھی اور غیروں کے لئے بھی، مسلمانوں کے لئے اور ہندوؤں کے لئے بھی، ملت کے لئے اور قوم و وطن کے لئے بھی، حکومت کے لئے اور عوام کے لئے بھی نام کے صدیق تھے، اللہ تعالیٰ مرنے کے بعد بھی صدیقین و شہداء کا مقام جلیل عطا فرمائے، آمین !

اس اشاعت میں ایڈیٹر برہان کے نام مولانا مفتی عتیق الرحمن صاحب عثمانی کا وہ خط شائع ہو رہا ہے جو موصوف کے پندرہ روزہ سفر روس کے مشاہدات و تاثرات پر مشتمل ہے۔ اس ملک کے تعلق عام طور پر جو